
ANNOTASİYA 


Ali təhsil müəssisələrində qiymətləndirmənin düzgün təşkil olunması 
təlim və tədris prosesinin, tələbələrin akademik göstəricilərinin və ali 
təhsil müəssisəsinin ümumi göstəricilərinin təkmilləşdirilməsində əsas 
rol oynayır. Qiymətləndirmənin təşkili bir sıra mərhələlərdən ibarətdir. 
Bunlardan biri də beynəlxalq miqyasda qiymətləndirmə üsul və 
prinsiplərinin araşdırılmasıdır. Müxtəlif ölkələrin qiymətləndirmə 
təcrübələrini öyrənmək hər bir ölkənin təhsil siyasətinin əsas 
məqsədlərindən biridir. Beynəlxalq qiymətləndirmə nümunələri ilə 
tanış olmaqla təhsil proqramlarının (kurikulumun) tərtibi zamanı 
yarana biləcək problemlərin qarşısı alınır, ən səmərəli üsul seçimi üçün 
həm maliyyə resurslarından, həm də zamandan düzgün şəkildə 
istifadə olunur. Məqalədə Niderland, Danimarka, Kanada və Şot- 
landiya ali təhsil müəssisələrində qiymətləndirməni formalaşdıran 
müxtəlif metodologiyalar, problemlər və yeniliklər müqayisəli şəkildə 
araşdırılır. 


Açar sözlər: Beynəlxalq qiymətləndirmə, qiymətləndirmə metodları, 
qiymətləndirmə təcrübəsi, imtahan növləri. 

the most efficient method. In the article, various methodologies, prob- 
lems, and innovations shaping assessment in Dutch, Danish, Cana- 
dian, and Scottish higher education institutions are comparatively 
examined. 


Article history Keyvvords: İnternational assessment, assessment methods, assess- 


Received: 09.02.2024 ment experience, examination. 
Accepted: 29.02.2024 


—— o ooOKXÖooo— http://as-iournal.edu.az 


Günel Babayeva 


GİRİŞ 


Təlim və tədris prosesinin səmərəliliyi, təyin 
olunmuş məqsəd və hədəflərə çatıb-çatmadığı 
qiymətləndirmə prosesi vasitəsilə araşdırılır. 
Qiymətləndirmə vasitəsilə əldə olunan nəticələr 
tələbələrin cari vəziyyətini, istifadə olunan 
resursların və metodların keyfiyyətini əks etdirir, 
ali təhsil müəssisələri üçün özünüdəyərləndirmə 
vasitəsi kimi çıxış edir. 

Hər bir ölkə müxtəlif qiymətləndirmə 
üsullarından istifadə edir. Bu üsullara yazılı, 
şifahi və test imtahanları aiddir. Üsul seçimində 
ölkənin təhsil səviyyəsi, mədəniyyəti də xüsusi 
rol oynayır. Müxtəlif ölkələrin qiymətləndirmə 
siyasətini, vasitələrini öyrənmək xüsusi 
əhəmiyyət daşıyır. Beynəlxalq qiymətləndirmə 
prinsiplərini bilmək bir neçə səbəbdən vacib- 
dir: 

1. Təhsildə bərabərliyin təmin edilməsi. 
Beynəlxalq qiymətləndirmə prinsiplərini başa 
düşmək müəllimlərə ədalətli, qərəzsiz və 
mənşəyindən, mədəniyyətindən, dilindən və 
bacarığından asılı olmayaraq bütün tələbələr 
üçün əlçatan olan qiymətləndirmə sistemləri 
hazırlamağa kömək edir. Pedaqoqlar müəyyən 
edilmiş qiymətləndirmə prinsiplərinə riayət 
etməklə, sosial və mədəni qərəzlərin qiymət- 
ləndirmə nəticələrinə təsirini minimuma endirə 
və təhsildə ədaləti təşviq edə bilərlər. 

2. Qərar qəbul edilməsinin dəstəklənməsi. 
Beynəlxalq qiymətləndirmə təcrübələrinin 
araşdırılması ilə qərar qəbulu, kurikulumun 
hazırlanması və müxtəlif ölkələrin təhsil siyasəti 
haqqında məlumatların əldə olunmasına şərait 
yaranır. Qiymətləndirmə məlumatlarını toplamaq 
və təhlil etməklə müəllimlər tələbələrin öyrənmə 
ehtiyaclarını müəyyən edə, təlim hədəflərinin 
nə dərəcədə əldə olunmasını araşdıra və təlim- 
tədris nəticələrini yaxşılaşdırmaq üçün sübuta 
əsaslanan qərarlar qəbul edə bilərlər. 

3. Müqayisənin asanlaşdırılması. Beynəlxalq 
qiymətləndirmə prinsipləri müxtəlif ölkələr, re- 
gionlar və təhsil kontekstləri üzrə şagird 
fəaliyyətini, təhsil təcrübələrini və müxtəlif 
ölkələr üzrə təhsil səviyyəsi haqqında məlu- 
matları sistemli şəkildə müqayisə etmək üçün 

ümumi bir plan təmin edir. Standartlaşdırılmış 
qiymətləndirmə tədbirləri və metodologiya- 
larından istifadə etməklə, müəllimlər və təhsil 
üzrə araşdırmaçılar təhsilin inkişafını müqayisə 
edə, təkmilləşdirilməli sahələri müəyyən edə 
və başqa yerlərdə tətbiq olunan ən yaxşı təcrü- 
bələrdən öyrənə bilərlər. 

4. Ömürboyu öyrənmənin təşviqi. Beynəlxalq 
səviyyədə təhsil üzrə qəbul olunmuş yanaşmalar 
tənqidi düşünmə, problem həll etmə, əməkdaşlıq 
və ünsiyyət kimi ömürboyu öyrənmə baca- 
rıqlarının inkişaf etdirilməsinin vacibliyini 
bildirir. Bu yüksək səviyyəli bacarıqları ölçən 
qiymətləndirmələri tərtib etməklə, pedaqoqlar 
tələbələri mürəkkəb problemləri həll etməyə, 
dəyişən kontekstlərə uyğunlaşmağa və sürətlə 
inkişaf edən qlobal cəmiyyətdə inkişaf etməyə 
hazırlaya bilərlər. 

Bütün bu sadalananlara əsasən deyə bilərik 
ki, beynəlxalq qiymətləndirmə nümunələrini 
bilmək vacibdir, bununla bütün dünyada təhsil 
sistemlərinin davamlı təkmilləşdirilməsi üçün 
addımlar atıla bilər. 

Effektiv qiymətləndirmənin layihələndirilməsi 
problemi universitetlər üçün çoxillik və ali 
təhsilin keyfiyyətini təmin edən orqanlar tərə- 
findən müəyyən edilən əsas problemlərdən 
biridir. Məsələn, Böyük Britaniyada Ali Təhsil 
üzrə Keyfiyyətin Təminatı Agentliyi tərəfindən 
aparılan təhlillərdə qiymətləndirmə təcrübələri 
ilə bağlı çatışmazlıqlar davamlı olaraq universitet 
proqramlarının əsas tənqidi kimi ortaya çıxıb, 
xüsusən də “qiymətləndirmə metodlarının çox 
dar əhatə dairəsi və ənənəvi imtahanlar” əsas 
problem kimi əks olunur (French, Dickerson, 
Mulder, 2023). İmtahanlara həddən artıq etibar 
etmək iki əsas səbəbdən problemlidir. Birincisi, 
qiymətləndirmə metodlarında müxtəlifliyi 
məhdudlaşdırır. Qiymətləndirmə metodlarının 
müxtəlifliyi təlim nəticələrini qiymətləndirmək, 
tələbələrin bacarıq və biliklərinin çoxölçülü 
başa düşülməsini təmin etmək, tələbə fəallığını 
qorumaq üçün zəruridir (French, Dickerson, 
Mulder, 2023). 

İkincisi, yüksək səviyyəli imtahanlar sırf 
summativ funksiyaya xidmət etməyə meyillidir 
ki, bu da formativ qiymətləndirmə və əks-əlaqə 

üçün problemə çevrilir (French, Dickerson, Mul- 

der, 2023). 

Qiymətləndirmə təcrübələrini təkmilləş- 
dirmək üçün Böyük Britaniyada Ali Təhsil üzrə 
Keyfiyyətin Təminatı Agentliyinin ali təhsil 
müəssisələrində mövzuların nəzərdən keçi- 
rilməsinə dair təlimatları ilə təmin edilir. Onlar 
aşağıdakı aspektlərlə maraqlanırlar: 

ə tələbələrlə əks-əlaqənin keyfiyyəti, 

ə qiymətləndirmə metodlarının nəzərdə tutulan 
təlim nəticələrinə uyğunluğu, 

ə tələbə profilinə, səviyyəsinə və təhsil refiminə 
uyğunluq: 

ə tələbələrin qiymətləndirmə metodları və 
meyarları haqqında anlayışı (Brovvn, Glasner, 
19099). 

Bu aspektlərin araşdırılması qiymətlən- 
dirmədə şəffaflığı təmin edir. 

Bir sıra xarici dövlətlərdə qiymətləndirmə 
ilə bağlı vahid yanaşmalar mövcuddur. Niderland, 
Danimarka, Kanada və Şotlandiya ali təhsil 
müəssisələrində semestr sonu qiymətləndirmə 
aşağıdakı şəkildə hazırlanır: 

1) Qiymətləndirmə metodları 

Semestr sonu imtahanları müxtəlif qiymət- 
ləndirmə üsullarını, yazılı imtahanlar, şifahi im- 
tahanlar, təqdimatlar, qrup layihələri, praktiki 
tapşırıqlar və laboratoriya işlərini əhatə edir. 
Qiymətləndirmə metodunun seçimi kursun 
xarakterindən, proqram tələblərindən və təlim 
məqsədlərindən asılıdır. 

Şotlandiyada öyrənənlərin mövzunu mə- 
nimsəmələrini ölçmək üçün bir sıra fərqli 
üsullardan istifadə olunur. Bunlara yazı işləri, 
təqdimatlar, müzakirələr və praktiki tapşırıqlar 
aiddir (French, Dickerson, Mulder, 2023). 
Qiymətləndirmə prosesinin nəticələri təlim və 
tədris fəaliyyəti ilə bağlı əks-əlaqənin təmin 
edilməsində vacib rol oynayır (Baran, 2020). 
İstifadə edilən müxtəlif metodlara aşağıdakılar 
daxildir: 

ə Tələbələrin bilikləri əzbərləmə dərəcəsini 
yoxlamaq əvəzinə, onların verilmiş məlumatla 
nə edə biləcəyini yoxlayan açıq kitab imta- 
hanları, 

ə İmtahan suallarının imtahandan əvvəl və 
ya imtahan zamanı təqdim olunan nümunə 


materiallarına əsaslandığı sintez, təhlil kimi 
bacarıqları ölçən keys tədqiqatları, 

ə Tələbələrdən bacarıqları nümayiş etdirə 
bilmələri üçün kompüterlərdə yaradılan 
simulyasiyalar, 

ə Çox seçimli suallar və ya qısa cavablar 
tələb edən imtahanlar, tələbələr bu üsulla geniş 
mövzuları başa düşdüklərini nümayiş etdirə 
bilirlər (Brovvn, Glasner, 1999). 

2) İmtahan dövrləri 

Universitetlərdə imtahan dövrləri hər semestr 
və ya tədris ilinin sonunda keçirilir. Tələbələrin 
qısa müddətərzində bir neçə imtahanı ola bilər 
ki, bu da vaxtın effektiv idarə edilməsini və 
hazırlıq tələb edir. 

3) Qiymətləndirmə sistemi 

Niderlandda 1-dən 10-a qədər dəyişən, 5.5 
keçid qiyməti hesab edilən ədədi qiymətləndirmə 
sistemindən istifadə edilir. 

Danimarkada bakalavr səviyyəsində qiy- 
mətsiz sistem mövcuddur. Ənənəvi ədədi və ya 
hərf qiymətləri əvəzinə, uğurlu /uğursuz olaraq 
qiymətləndirmələrə və ya rəyə əsaslana bilər. 
Bu növ qiymətləndirmə tələbələrin standart- 
laşdırılmasının qarşısını alır, tələbələr arasında 
daxili motivasiya, öz-özünə öyrənmə təfək- 
kürünün təşviqinə diqqət yetirilir. 

Kanada və Şotlandiyada müvafiq hərf qiy- 
mətləri (məsələn, A, B, C, D, F) ilə, adətən 
0-dan 100-ə qədər dəyişən ədədi qiymətlən- 
dirmə sistemindən istifadə edilir. 

4) Texnologiyanın inteqrasiyası 

Texnologiyalar inkişaf etdikcə onların təhsildə 
istifadə olunması səviyyəsi daha da artıb. 
Universitetlər imtahanların idarə edilməsində, 
qiymətləndirilməsində onlayn qiymətlən- 
dirmələrdən, e-tədris platformalarından və 
rəqəmsal alətlərdən getdikcə daha çox istifadə 
edirlər. Məsələn, Kanada universitetləri getdikcə 
daha çox onlayn qiymətləndirmələri, kompüter 
əsaslı imtahanları və öyrənmə idarəetmə 
sistemlərini imtahan proseslərinə daxil edirlər. 
Bu texnologiyalar tələbələr üçün çeviklik, 
əlçatanlıq və dərhal rəy bildirmək, həmçinin 
müəllimlər üçün səmərəli qiymətləndirmə və 
məlumatların idarə edilməsi kimi üstünlüklər 
təklif edir. Hazırda əksər imtahanlar hələ də 

kağız üzərində aparılır, lakin (qismən) kompüter 
əsaslı imtahanların sayı artmaqdadır. Bəzən 
tələbələr suallarını kağız üzərində alırlar və 
kompüter bəzi suallara cavab vermək üçün 
vasitə kimi istifadə olunur. Cavablar isə kağız 
üzərində yazılır (Beguin, Kremers, Alberts, 
2008). 

Bundan əlavə, tam kompüter əsaslı testlər 
var ki, burada bütün suallar kompüterdən 
istifadə edilərək verilir və cavablandırılır fBeguin, 
Kremers, Alberts, 2008). 

5) Dəstək və əks-əlaqə 

İmtahanlardan sonra tələbələr öz perfor- 
mansları, o cümlədən güclü, zəif tərəfləri və 
təkmilləşdirilməsi lazım olan sahələr barədə 
müəllimlər və ya avtomatlaşdırılmış sistemlər 
vasitəsilə rəy alırlar. Şotlandiya universitetləri 
tez-tez tələbələrə imtahanlara hazırlaşmağa 
kömək etmək üçün dəstək xidmətləri göstərir, 
bu dəstəyə təhsil bacarıqları üzrə seminarlar, 
akademik repetitorluq və onlayn resurslar 
aiddir. Bu xidmətlər tələbələrə imtahanda uğur 
qazanmaq üçün effektiv təhsil vərdişləri və 
strategiyaları inkişaf etdirməyə kömək etmək 
məqsədi daşıyır. 

Bu dəstək növlərindən biri formativ rəydir. 
Formativ rəy ənənəvi kurs sonu qiymətlən- 
dirmələrindən istifadə etməklə və ya, alternativ 
qiymətləndirmə formaları vasitəsilə həyata 
keçirilə bilər. Aultman və Levis dərhal formativ 
rəy toplamaq üçün erkən və orta semestr qiy- 
mətləndirmələrindən istifadə etməyi müdafiə 
edirlər (Gravestock, Gregor-Greenleaf, 2008). 

Bir sıra oxşar cəhətləri olmaqla yanaşı, bu 
ölkələrdə ali təhsil müəssisələrində qiymət- 
ləndirmə ilə bağlı fərqli yanaşmalar da mövcud- 
dur. Bunlara aşağıdakılar aiddir: 


Niderland 

Beynəlxalq miqyasda Niderland özünün 
inkişaf etmiş qiymətləndirmə yanaşmaları ilə 
seçilir. Qiymətləndirmə yanaşması aşağıdakı 
prinsiplərə əsaslanır: 

ə müxtəlif təhsil məqsədlərinin ölçülməsini 
təmin etmək (məsələn, oxu və riyazi bacarıqları 
ilə yanaşı, həmçinin sosial bacarıqlara, moti- 
vasiyaya diqqət yetirmək): 

ə müəllim peşəkarlığını inkişaf etdirmək, 

ə öyrənənlərin qiymətləndirilməsi, müəllimin 
qiymətləndirilməsi və təhsil müəssisələrinin 
özünüqiymətləndirmə sahələrində effektiv və 
perspektivli qiymətləndirmək (European Agency, 
2017). 

Niderland ali təhsil müəssisələrində semestr 
sonu imtahanları biliklərin tətbiqinə yönəlib. 
İmtahanlar tələbələrdən nümunələri təhlil 
etməyi, problemləri həll etməyi və ya nəzəri 
anlayışları real dünya ssenarilərinə tətbiq etməyi 
tələb edə bilər. Bu yanaşma tənqidi düşünmə 
bacarıqlarını inkişaf etdirmək və tələbələri 
peşəkar həyata hazırlamaq məqsədi daşıyır. 

Bəzi Niderland universitetlərində açıq kitab 
imtahanlarından istifadə olunur, burada 
tələbələrə dərslikləri, qeydləri və digər resursları 
imtahan otağına gətirməyə icazə verilir. Bu im- 
tahanlar tələbələri əzbərləməyə deyil, anlayışları 
başa düşməyə və tətbiq etməyə diqqət yetirməyə 
təşviq edir. Bununla belə, açıq kitab imtahanları 
tələbələrdən daha yüksək səviyyəli düşünmə 
bacarıqlarını nümayiş etdirmələrini və müvafiq 
məlumatları effektiv şəkildə ayırd etmələrini 
tələb edə bilər. 


Danimarka 

Danimarka universitetlərində tələbələrin 
real dünya problemləri, tədqiqat layihələri və 
ya nümunə araşdırmaları üzərində birgə işlədiyi 
layihə əsaslı öyrənməyə xüsusi diqqət yetirilir. 
İmtahanlar layihənin nəticələrinin təqdim 
edilməsini, dissertasiyanın müdafiəsini və ya 
layihə işi vasitəsilə əldə edilən praktiki baca- 
rıqların nümayişini əhatə edə bilər. Qiymət- 
ləndirmə vasitələrinin əksəriyyəti tədrisin yekun 
qiymətləndirilməsində istifadə edilmək üçün 
nəzərdə tutulub (Gravestock, Gregor-Greenleaf, 
2008). 

Tələbələrin məzuniyyəti zamanı Uşaq və 
Təhsil Nazirliyi sertifikat verir. Sertifikat aşa- 
ğıdakıları ehtiva edir: 

1. Bütün illər ərzində tələbələrin aldığı 
qiymətlər, 

2. İmtahan qiymətləri, 

3, Xüsusi təhsil layihəsi və ya, yazılı tapşırıq 
üçün alınan qiymətlər, 

4. Qiymətlərin müxtəlif kreditlərini əks 
etdirən imtahan nəticəsi, 

5. Ümumi orta qiymət (Europian Commission, 
2023). 


Kanada 

Kanada universitetləri tələbələrin orifinal 
tədqiqat aparması, tezislər və ya dissertasiyalar 
yazması və öz sahələrində elmi biliklərə töhfə 
verməsi gözlənilən magistratura səviyyəsində 
tədqiqatyönlü qiymətləndirmələri vurğulayır. 
İmtahanlar çox vaxt tələbələrdən tənqidi 
düşünmə bacarıqlarını nümayiş etdirməyi, 
məlumatları təhlil etməyi və nəzəri anlayışları 
praktiki vəziyyətlərdə tətbiq etməyi tələb edir. 

Kanada universitetləri tələbələrin müxtəlif 
mənşəyini, öyrənmə üslublarını və bacarıqlarını 
tanıyaraq qiymətləndirmə təcrübələrində 
müxtəlifliyi və inklüzivliyi təmin etməyə çalışır. 

Kanadada öyrənənlər qiymətləndirmə 
nəticələrinə əsasən 4 səviyyə üzrə kateqo- 
riyalaşdırılır: 

ə Səviyyə 1. Təyin olunmuş standartlardan 
çox aşağı olan nəticəni bildirir. Öyrənənlər 
müəyyən edilmiş bilik və bacarıqları məhdud 
effektivliklə nümayiş etdirir. Şagirdlər növbəti 
fənn və ya kursda uğur qazanmaq üçün öz bilik 
və bacarıqlarını əhəmiyyətli dərəcədə təkmil- 
ləşdirməyə çalışmalıdırlar, 

ə Səviyyə 2. Standartı qarşılamayan, amma 
tələb olunan standarta yaxın nəticəni bildirir. 
Tələbə müəyyən edilmiş bilik və bacarıqları 
müəyyən dərəcədə effektivliklə nümayiş etdirir. 
Bu səviyyədə nəticə göstərən tələbələr gələcək 
müvəffəqiyyəti təmin etmək üçün müəyyən 
edilmiş öyrənmə boşluqları üzərində işləmə- 
lidirlər, 

ə Səviyyə 3. Standartı tam şəkildə qarşılayan 
nəticəni bildirir. Tələbə müəyyən edilmiş bilik 
və bacarıqları əhəmiyyətli dərəcədə effektiv 
şəkildə nümayiş etdirir, 

ə Səviyyə 4. Tələb olunmuş standartdan da 
yüksək nəticəni bildirir. Bilik və bacarıqları 
yüksək səviyyədə nümayiş etdirməklə yanaşı, 


bilik və bacarıqlarını daha üst kurs səviyyəsinə 
qədər inkişaf etdirir". 


Şotlandiya 

Şotlandiya təhsil sistemi dərəcə anlayışı ilə 
formalaşır. Bu dərəcələr “birinci, ikinci, uğur- 
suzluq və s.” şəklində təsnif edilir. Dərəcə 
təsnifatları tələbələrin akademik proqramı bo- 
yunca imtahanlar, kurs işləri və dissertasiyalar 
daxil olmaqla bütün qiymətləndirmələr üzrə 
ümumi performansına əsaslanır. 

Özünüqiymətləndirmə zamanı dörd əsas 
keyfiyyət göstəricisi diqqət mərkəzindədir: 

ə Müəllim fəaliyyəti - təlim məqsədlərinin 
yaxşı planlaşdırılmasını, aydın izahatları, effektiv 
tədrisi və şagirdlərlə qarşılıqlı əlaqəni təmin 
etməsi, 

ə Öyrənənlərin fəaliyyəti - onların tədrisə 
nə dərəcədə həvəsləndirilməsi, müstəqil dü- 
şüncədə fəal iştirak etməsi, başqaları ilə birgə 
öyrənmə ilə məşğul olması, 

ə Öyrənənlərin ehtiyaclarının qarşılanması 
- müxtəlif irəliləyiş mərhələlərində öyrənənlərə 
təqdim olunan tapşırıqların uyğunluğu, tələ- 
bələrə göstərilən dəstəyin uyğunluğu, 

ə Tədrisin bir hissəsi kimi qiymətləndirmə 
- gələcək öyrənmə və tədrisi istiqamətləndirmək 
üçün qeyri-rəsmi və rəsmi qiymətləndirmələrin 
istifadəsi (Slivvka, Spencer, 2015). 

Bu göstəricilər ümumi tədris prosesinin 
qiymətləndirilməsi, tələbələri öz akademik 
irəliləyişləri haqqında düşünməyə təşviq edir. 

Şotlandiya müəllimlərin iştirakı ilə tələbələrin 
praktiki işlərdə və yanaşı elmi düşünmə baca- 
rıqlarını qiymətləndirməyi əsas prinsip kimi 
qəbul edib. Ümumiyyətlə, bu praktiki qiymət- 
ləndirmələr şagirdlərdən elmi problemi təhlil 
etməyi, problemin həlli üçün eksperiment tərtib 
etməyi, eksperimenti həyata keçirməyi, müvafiq 
məlumatları toplamaq və qeyd etməyi, diaqram 
və ya qrafiklərdən istifadə etməklə məlumatları 
nümayiş etdirməyi, nəticə çıxarmağı və tapıntıları 
yazılı laboratoriya işləri vasitəsilə çatdırmağı 
tələb edir. Tədqiqatların xarakteri hər səviyyədə 


1 https:/ /vvvvvv.dcp.edu.gov.on.ca/en/assessment-evaluation/levels-of-achievement 

geniş və uyğun şəkildə dəyişsə də, hər səviyyədə 
bir çox mürəkkəb elmi problem həll etmə 
bacarıqları sınaqdan keçirilir (VVallace, McKie, 
Houston, Osborne, 2007). 


NƏTİCƏ 


Ali təhsil müəssisələrində tələbə nailiy- 
yətlərini inkişaf etdirmək və təlim nəticələrini 
araşdırmaq məqsədilə qiymətləndirmədən 
istifadə olunur. Tələbələrin qiymətləndirilməsi 
əsasən semestr və ya tədris ilinin sonunda 
həyata keçirilir, müxtəlif imtahan üsullarından 
istifadə olunur. Danimarka, Niderland, Kanada 
və Şotlandiya ali təhsil müəssisələrində tələbə 
nailiyyətlərinin qiymətləndirilməsi ilə bağlı 
müxtəlif yanaşmalardan istifadə olunur. Bey- 
nəlxalq miqyasda qiymətləndirmələr tələbələrin 
əldə etdikləri bilikləri necə tətbiq etdiklərini 
araşdırır. Kanadanın tədqiqatyönlü yanaşması 
tələbələrin bilikləri mənimsəmə dərəcəsi ilə 
bağlı əsaslı nəticələrin əldə edilməsinə imkan 
yaradır. Danimarka və Şotlandiya imtahanları 
tez-tez tənqidi düşüncəyə, müstəqil araşdırmaya 
üstünlük verir. Danimarkada tətbiq olan 
qiymətsiz sistem tələbələrin inkişafını təmin 
edilməsində xüsusi əhəmiyyət daşıyır, onları 
nəticələrinə görə kateqoriyalaşdırmır. Müxtəlif 
yanaşmalar olsa da, Danimarka, Niderland, 
Kanada və Şotlandiya qiymətləndirmə sistemləri 
tələbəyönlü yanaşmaya əsaslanaraq, tələbələrin 
əldə etdikləri bilikləri praktiki istifadə edə 
bilmələrini qiymətləndirir. 

